
कार्मिक , प्रशासनिक सुधार तथा राजभाषा विभाग | 


संकल्प 
18 नवम्बर , 2016 


संख्या-5/ आरोप-1-167/ 2014 का . 9754 -- चूँकि झारखण्ड के राज्यपाल को यह विश्वास करने 
का कारण है कि श्री दयानन्द महली, सेवानिवृत्त झा०प्र०से०, ( कोटि क्रमांक - 302/03, गृह जिला- राँची), के 
उप सचिव, खाद्य सार्वजनिक वितरण एवं उपभोक्ता मामले विभाग, झारखण्ड के पद पर कार्यावधि में 
मेसर्स सेत् प्रिन्टर्स को बिना समाचार - पत्र में निविदा प्रकाशित कराये वित्तीय नियमावली एवं वित्त 
विभाग, झारखण्ड के संकल्प सं०-5703/ वि० , दिनांक 1 अक्टूबर, 2002 द्वारा प्रत्यायोजित शक्ति का 
उल्लंघन कर 10 ,45,000 बी०पी०एल० एवं 1, 30 , 000 अन्त्योदय राशन कार्ड मुद्रित कराया गया , 
जिससे 76,88, 452/- रू० (64,74, 761 /- रू० मूलधन + 12, 13, 691/- रू० सूद ) की सरकारी राशि का 
भगतान करने संबंधी आरोप , जैसा कि संलग्न प्रपत्र - क में प्रतिवेदित है, प्रथम दृष्ट्या प्रमाणित पाया 
गया है । 

2. अतः श्री महली के विरूद्ध प्रपत्र- क में गठित आरोपों की जाँच हेत् पेंशन नियमावली 
के नियम- 43( बी ) के तहत् विभागीय कार्यवाही संचालित किये जाने का निर्णय लिया गया । 


झारखण्ड गजट ( असाधारण ) शुक्रवार , 23 दिसम्बर , 2016 
3. तदनुसार एतद् द्वारा श्री महली को आदेश दिया जाता है कि इस संकल्प के प्राप्त होने 
की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित 
होकर लिखित बचाव बयान उनके (संचालन पदाधिकारी के ) समक्ष प्रस्तुत करें तथा उसकी प्रतिलिपि 
इस विभाग को भी उपलब्ध कराएँ । 

4. श्री महली द्वारा संचालन पदाधिकारी के समक्ष समर्पित किए जाने वाले लिखित बचाव 
बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के 
राज्यपाल, श्री विनोद चन्द्र झा , सेवानिवृत्त भा०प्र०से०, विभागीय जाँच पदाधिकारी , झारखण्ड, नगर 
प्रशासन भवन , एच.ई. सी . गोलचक्कर , धुर्वा, राँची को संचालन पदाधिकारी नियुक्त करते हैं । 
5. श्री महली के विरूद्ध विभागीय कार्यवाही के संचालन हेतु अवर सचिव , खाद्य सार्वजनिक वितरण 
एवं उपभोक्ता मामले विभाग, झारखण्ड, राँची को उपस्थापन पदाधिकारी नामित किया जाता है | 

__ 6. विभागीय कार्यवाही के प्रस्ताव में सरकार का आदेश प्राप्त है | 


झारखण्ड राज्यपाल के आदेश से , 


दिलीप तिर्की, 
सरकार के उप सचिव । 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

झारखण्ड गजट ( असाधारण ) 54 -- 50 


